

ગાંઠ

ભગવતીકુમાર શર્મા

.1.

હા, બને ઘટનાઓ; પણ દશથો વગર;
ફુલ મારાં ઉઘડે, સુર્યો વગર,

હું અવાજોની સપાઠી પર તરું;
મારું પુસ્તક હોય છે, પૃષ્ઠો વગર.

શાસમાં છે ટેરવાંનું દળકટક;
પુષ્પને પામી શકું, રંગો વગર.

સપ્તરંગી મારાં આકાશો નથી:
ઉડતાં શીખ્યો હું હું, પાંખો વગર.

એક નહીં; પણ સુર્ય દુષ્યા બે ભલે:
રથ તો ચાલે છે અહીં, અશો વગર.

કયાં છે? શું છે? કોણ છે? કેવુંક છે?
જવવાની ટેવ છે, પ્રશ્નો વગર.

રંગ, રેખા, રૂપ, આકારોથી દુર;
તોય હું જીવ્યા કરું, સુર્યો વગર.

આંખ પર છે કાળા સુરજનો કડપ;
કીન્તુ કાણ પણ કયાં વીતે, સ્વર્ણો વગર?

.2.

માંડ જીવતી રાખી છે મેં આ કાળા અંગત;
કેમ જીવાડી, તેનું પાછું કારણ અંગત!

આશા છે કે મૃગજળમાં પણ ભરતી ચઢ્યો,
તેથી તો અકબંધ રહ્યું મારું રજા અંગત.

ટેળામાં તો ટાંકો પણ તુટવા નહીં દીધો;
રહ્યા સતત વીખરાતા મારા કણ કણ અંગત.

વ્યાખ્યાની ઓળખચીહ્નીનો અર્થ નથી કંઈ;
શબ્દ, લોહી, સંકેતથી પણ એક સગપણ અંગત.

સહીયારા સંબંધોનો એક ટાપુ જુદો;
વાસ્તવમાં તો હું પણ અંગત, તું પણ અંગત.

ભીત ભરાઈ ગઈ છે મારી છાયાઓથી;
ચાલ, વસાવી લઉં આજે એક દર્પણ અંગત.

બારે મેઘથી લથબથ ધરતીને શું કરવી ?
મને ખાપે છે મારો સુકો શ્રાવણ અંગત.

3.

ચક્કલીએ ચાંચ મારી ને ફોટો પડી ગયો,
દીવાલ પરથી આખો કબીલો પડી ગયો !

વરસાદમાંય આવીને તેઓ મળી ગયાં,
આંગણમાં થોડો સોનેરી તડકો પડી ગયો.

સંવાદ યાદ નહોતા ને મહોરાં જડ્યાં નહીં,
સારું થયું કે મંચ પર પરદો પડી ગયો.

એને તો ફુટવાની હતી ટેવ, તે છતાં;
અડક્યું પીઠું ને કાચ પર ગોબો પડી ગયો.

લુંટી ગયું'તું કોઈ ફક્ત લાગડી છતાં,
શાસોના આખા શહેરમાં સોપો પડી ગયો !

ભારે પડી ગઈ બહુ સુરજની દોસ્તી,
પડછાયો અંધકારમાં ખુલ્લો પડી ગયો.

જવન સમા જવનની કશી ના રહી વીસાત,
સોઢો કર્યો જે મોતથી, મોંઘો પડી ગયો.

.4.

યાદ આછી ફરફરે વરસાદમાં,
આંખ જીણું જરમરે વરસાદમાં.

બારીની જળમાં થઈ કાલાપલટ,
બારણું કુસકાં ભરે વરસાદમાં.

કેટલી વ્યાઙુણ તરસની છે તરસ !
કુવાથાળે કરગરે વરસાદમાં.

મીઠીની ખુશબુને પુરી પામવા,
આભ હેઠું ઉતરે વરસાદમાં.

મોરના ટહુકા ને સણકા છાતીના;
કોણ, ક્યાં ક્યાં વીસ્તરે વરસાદમાં !

પાતળો કાગળ લઈ આકાશનો;
કોઈ હોડી ચીતરે વરસાદમાં.

આંખ ને નભ સર્વ એકાકાર છે;
કોણ આવે ખરખરે વરસાદમાં !

.5.

શ્વાસથી છે જગાઈ જવું છું,
આમ તો ખોટ ખાઈ જવું છું...

મેદનીથી કપાઈ જવું છું,
મારી ભીતર લપાઈ જવું છું...

હું ગુનેગાર તો નથી, તો પણ;
પંડથી પણ છુપાઈ જવું છું...

શાસની તો નથી ગતાગમ પણ,
વાંસળીમાં પુરાઈ જવું છું...

સ્પર્શ કરશો તો માત્ર ખાલીપો,
હું તો સ્મરણો સમાઈ જવું છું...

આ ગજલ મારી છે હયાતી પણ,
તારે હાથે લખાઈ જવું છું...

.6.

અંગત ક્ષણોની મેકમાં સંભારજે મને,
કોઈ અજાણ્યા પુષ્પરૂપે ધારજે મને.

હોઈશ કઈ દશામાં – મને પણ ખબર નથી,
આવું જો તારે દ્વાર તો સત્કારજે મને.

જળહળતો થઈ જઈશ પછી હું કાણાઈમાં,
તારી નજરના સ્પર્શથી શાશગારજે મને.

ભીની ભીની વીદાયનો કોઈ વસવસો નથી,
આંસુ બનાવી આંખથી તું સારજે મને.

સુનકાર ચારે કોરથી ભીંસી વળે તને,
ટહુકાની જેમ ત્યારે તું પોકારજે મને.

તારી જ લાગણી છું; મને વ્યક્ત કર હવે,
શબ્દો મળે કુંવારા તો ઉચ્ચારજે મને.

તારે ઝરુખે વ્યોમ થઈ વેરાયો છું હવે,
વરસાદી કો'ક સાંજે તું મલહારજે મને.

.7.

હદ્યમાં જ તારા પ્રથમ તું નીરખને !
પછી દસ દીશામાં પરમ તું નીરખને !

અગમ તું નીરખને ! નીગમ તું નીરખને !
ધૂતીની ઝલક ચારેગમ તું નીરખને !

મળ્યો છે તને તે ધરમ તું નીરખને !
આ કાગળ, આ ખડીયો, કલમ તું નીરખને !

હવે ક્ષણનું છેટું એ અપરાધ તારો;
આ લીલા અકળ એકદમ તું નીરખને !

છે પીડાના સણાકા હજુ કષ્પ્રદ, પણ
રૂઝાઈ રહેલા જખમ તું નીરખને !

છે તરણાં સમા અન્યના દોષ કીન્તુ,
શીલા જેવું તારું અહ્મું તું નીરખને !

અટકશો કશું પણ ન તારા વીનાયે;
ગતીનો સનાતન નીયમ તું નીરખને !

.8.

સાધે જો કાયાકલ્ય તો ભમરો કમળ બને;
સુર્યાસ્ત-સુર્યોદયની સફર તો સફળ બને.

શોષાયેલાં નવાજા નયનમાં ફુટે કદી;
ખાબોરીયુંયે ત્યારે સમનદર સકળ બને.

થીજુ જવાનું ભાગ્ય બરફને મળ્યું છતાં;
સુરજ ઉગી શકે તો હીમાલય સજળ બને.

તુરી પડે જો વૃક્ષની ટોચેથી પાંદડું;
મારી હયાતી મુલથી આકળવીકળ બને.

.9.

આશ્ર્ય છે કે તારા વગર જીન્દગી ગઈ,
દરીયો મળી શક્યો ન તો રણમાં નઢી ગઈ.

ભીની હતી જો આંખ તો જીવંત રહી ગઈ,
રેતીમાં પડતાંવેત મરી માઇલી ગઈ.

શાસો ખુટી ગયા અને મીંચાયાં બે નયન,
પહેલાં પવન પડ્યો પછી રોશની ગઈ.

તોયે ટકી રવ્યો છું હું એકાડી વૃક્ષ શો,
રસ્તો ગયો, એ ઘર ગયું, તારી ગલી ગઈ.

બાળકની જેમ ભીડમાં ભૂલી પડી જશે,
છોડવી મારી આંગળી ક્યાં લાગણી ગઈ ?

આવ્યો છું કંઈ સરી પછી તારે આંગણો,
ગાળી'તી ચાર ક્ષણ ને મને ઓળખી ગઈ ?

સુમસામ માર્ગ પર હજી તાજી સુગંધ છે,
કોઈ કહો, વસંતની ક્યાં પાલખી ગઈ ?

.10.

બુદ્ધીની દલીલો પર લાગણીની સરસાઈ; એ ક્ષણો ગજલની છે;
કંટકો કળી સમુખ દાખવે સલુકાઈ; એ ક્ષણો ગજલની છે.

ગુફતેગોય કરવી છે, એય પાછી એકાંતે ને વળી પ્રીયા સાથે;
આ શરત પુરી થાતાં વાગે જ્યારે શરણાઈ, એ ક્ષણો ગજલની છે.

પુષ્પની તુરંગોમાં કેદ ખુશબુને કરવી શક્ય એ બને ક્યાંથી ?
પ્રેમમાં મળે ઉર્મા સાથે ભીની રુસ્વાઈ; એ ક્ષણો ગજલની છે.

વૈભવો વસંતોના પાનખરના પાલવમાં જાય છે છબુરાઈ;
તે પછીયે ફરફરતી ફુલની ફકીરાઈ, એ ક્ષણો ગજલની છે.

સાવ જીણો અંતરપટ શીવ ને જીવની વચ્ચે, શક્ય એનું ઓગળવું;
માશુકાન્ખુદા વચ્ચે હોય ન અદેખાઈ, એ ક્ષણો ગળની છે.

ભગવતીકુમાર શર્મા

સર્જક-સમ્પર્ક:

બી-૩૨, પવીત્રા રો હાઉસ, બીજો ગેટ, આનંદ મહલ રોડ, અડાજણ, સુરત-૩૮૫ ૦૦૮
ફોન : ૦૨૬૧-૨૭૪ ૩૯૬૭

@ @ @ @ @

‘સન્દે ઈ-મહેઝીલ’ના આ ગળલબંકના અતીથી સમ્પાદક અને સંકલનકાર સુરતના યુવાગલકાર ભાઈ
શ્રી ગૌરંગ ઠકર (gaurang_charu@yahoo.com)નો ખુબ ખુબ આભાર... -ઉત્તમ ગજર

‘સન્દે ઈ-મહેઝીલ’ – વર્ષ : દસમું – અંક : ૩૦૪ – September 07, 2014
‘ઉંગાજોડણી’માં સાભાર અક્ષરાંકન : શ્રી સુનીલ શાહ sunilshah101@gmail.com

@ @ @

More than **3,10,65,000** Gujarati Language lovers have visited
<http://www.gujaratilexicon.com>

More than **34,22,000** have visited Digital Bhagwadgomandal
<http://www.bhagwadgomandal.com>

More than **6,83,000** have visited Lokkosh
<http://lokkosh.gujaratilexicon.com>

More than **95,000** have visited Global-Gujaratilexicon
<http://global.gujaratilexicon.com>

@@ @ @ @ @ @ @ @ @